



ISSN 0868-4545

Салават күпере



01!

„КЫЗЫЛ ӘТӘЧ“

КҮКӘЙ САЛАМЫ?



«Кызыл Әтәч»нең нәрсә икәнен, шәт, беләсездер инде. Гадәттә, янгынны шулай дип атыйлар. Мәсәлән, ниндидер явыз бәндә кемнендер йортына «Кызыл Әтәч» жибәргән, ягъни ут төрткән дип әйтәләр.

Өй яки бүтән нәрсә янгынны күргәнегез бардыр инде. Әгәр булмаса — ул иң бәхетле кеше! Күрергә дә язмасын!!!

Гадәттә, без утны, янгынны шырпыдан гына чыга дип уйларга өйрәнгән. Юк шул! Сүндермичә калган тәмәке төпчегеннән дә, үтүк, телевизор яки башка нәрсәләр аркасында да булырга бик мөмкин ул!

Янгын чыгуга өлкәннәр генә гаепләме соң? Ич юк! Балаларның да монда өлеше зур икән. Мәнә игътибар итегез: узган 1995 нче елда балалар гаебе аркасында Татарстанда 285 янгын (пожар) булган. Коточкыч саннар бит, әйеме! Быел, әле август ае гына, балалар гаебе белән 240 янгын чыккан. Кадерле укучым, ел тәмамланмаган да бит әле! Һәр янгын кешеләргә күпме бәла-каза китерә, ничаклы күз яшьләре түгелә бит!.. Әйдәгез, шул хакта уйлашык әле.

Зур завод-фабрикаларны, яшел, кара урманнарны, матур өйләребезне, сак булмаса, «Кызыл Әтәч» дигән янгын мизгел эчендә юкка чыгара ала! Беребез дә онытмыйк әле шуны!.. «Кызыл Әтәч» ялгыш «күкәй салмасын», ягъни үрчемәсен, булмасын иде!

Исхак Габделбарый угли Низаметдинов, Татарстан эчке эшләр министрлыгының Янгынга каршы Дәүләт Идарәсенен житәкчесе, полковник.

ЯНГЫН СҮНДЕРҮЧЕЛӨР ЭМБЛЕМАСЫ



Рәссам Фәрит МУЛЛАХМӘТ

«Мин аны яратам, мин аннан куркам».

ДУС ТА, ДОШМАН ДА

Ут безгә дус та, дошман да. Ут саклана белсәң генә дус ул. Сансыз булсаң, мизгел эчендә дошманга әйләнә. Юкка гына: «Бурдан кала, уттан калмый»,— дип әйтмәгәннәр.

Без болыннарда, урманнарда учак ягабыз. Саксыз кыланабыз, шул учактан таралган ут ботен урманны яндырып бетерергә момкин!

Сүндерергә онытылган газ, үтүкләр, балаларның шырпы белән уйнаулары матур ойләрне колгә әйләндерә!

Альбина ЧУЛАКОВА,
4 нче сыйныф.

БЭЛА АЯК АСТЫНДА ЙӨРИ

Бер шырпыдан яки утлы күмердән килеп чыккан бэла... Аннан соң кайгы-хәсрәт, күз яшьләре, яралы йорәк!.. Бер вакыйганы язмыйча түзә алмыйм.

Ул конне Ләйлә әнисе белән Казанга барып кайта. Өйгә кайткач, әнисе мичкә ягып жәибәрә. Кон кичкә авышкан була инде. Әнисе авылның икенче башында яшәүче дәү әнисенә күчтәнәч илтә китә. Ләйлә ишекне эчтән бикләп кала. Түр бүлмәдәге мичтә ялкынланып каен утыннары яна. Ләйлә, кызыксынып, идәндә яткан кәгазь тартманы мичкә ташлый. Ут кочәеп китә. Ялкынның телләре матур: алсу, кызыл. Ләйлә, мавыгып китеп, мичкә тагын бер кәгазь тартма ата. Тик яна башлаган тартма кире идәнгә тошә. Әүвәл идәндәге паласка ут каба. Аннары ялкын телләре тәрәзә пәрделәренә, диван жәймәсенә үрелә. Кызчык ни эшләргә дә белмичә ой буенча елап тик йогереп йори. Ут ялкыны тиз арада ботен ойне чолгап ала. Кызчык, тотенгә буылып, идәнгә егыла. Янгын күреп ярдәмгә килгән кешеләр ишекне ватып ачканда, Ләйләнең нәни йорәге тибүдән туктаган була инде... Идән уртасында курчагын кочаклап яткан Ләйләнең гәүдәсен күрше егете Рәшит алып чыга...

Шушы хәлдән соң Ләйләнең әнисе Зәкия апаны хастаханәгә озаттылар. Бик озак ятты ул анда.

Йа, хода! Әгәр үткәнне кире кайтара алса, Зәкия апа беркайчан да сабыен ойдә ялгыз калдырмас иде!

Ә кечкенә Ләйлә, исән булса, мәңге ут белән уйнамас иде!..

Кем гаепле соң? Мичтәге учакмы? Әнисеме? Кечкенә Ләйлә үзе гаеплеме?

Зәкия апаның: «Әти-әниләр, балаларыгызны саклагыз! Балалар! Зинһар, ут белән уйный күрмәгез!» — дип ботен донъяга кычкырасы килә...

Люция ЗЫЯТДИНОВА,
Лаеш районы Имән Кискә урта мәктәбе, 4 нче сыйныф.

ҮЗ КҮЗЛӘРЕМ БЕЛӘН КҮРДЕМ!

Ут белән бик сак булырга кирәк! Урмандагы янғын бигрәк тә куркыныч. Аны туктатуы да кыен. Кешеләрнең еллар буге үстергән яшел дуслары бер шырпы ярдәмендә һәлак булчак.

Мин үз күзләрем белән сарайлар янганын күрдәм. Миңа бик куркыныч булды. Янғын сүндерүчеләр белән авыл халкы бу утны сүндерделәр, әлбәттә. Әмма күпме зыян килде!

Чулпан ГАРИПОВА,
Түбән Кама, Каенлы урта мәктәбе,
5 нче сыйныф.

КЕМ ГАЕПЛЕ?

Элеккеге заманнарда кешеләр янгынны Алланың үзләренә ачулануы дип уйлаганнар. Имеш, гонаһлары очен ходай аларга жәза жибергән! Янгынны сүндерәсе урынга алар догалар укыганнар, ялварганнар.

Чынлыкта, янгыннар кешеләрнең үз саксызлыгы аркасында килеп чыга бит!.. Минем белән килешәсезме?

Резидә МӨХӘММӘТГӘРӘЕВА,
Тукай районы,
7 нче сыйныф.

* * *

Минем әтием егерме ел буге янғын сүндерүче булып эшли. Мактаулы бүләкләре дә бик күп.

Үзенең эше хакында әтием аз сойли. Ә менә балаларның шаярулары аркасында килеп чыккан янгыннар турында мин белеп торам. Күптән түгел генә шундый хәл булган. Әти-әнисе, ике кечкенә баласын ойдә калдырып, кунакка китәләр. Сабыйлар, кызык эзләп, шырпы белән уйнарга керешә. Өйдә ут чыга. Балалар икесе дә тотенгә буылып үлә!..

Сойләп, аңлатып бетереп булмаслык кайгы бит!

Диана ЖӘЛӘЛИЕВА,
Казан, 14 нче мәктәп.



Илсия Ибәтуллина
Буа районы



Тимур Тимершин
Яр Чаллы



Ирина Шепелева
Яр Чаллы



Олеся Павлачева
Лениногорск

Өч Закир һәм аларның өч малае турында хикәят

Булса да була бит
шундый кешеләр?!
Әйе, була
шундый кешеләр:
«күкрәкләре
калкан-калкан,
мускуллары
шалкан-шалкан».
гажәп көчлеләр!
Безнең дә авылда,
нәкъ безнең урамда
бар шундый өч батыр:
«йодрыклары
чүлмәк-чүлмәк»,
чәчләре
кырып алынган,
башлары тап-такыр.
Әлбәттә, аларны
сез инде белмисез.
Сез безнең авылга
нигәдер килмисез.
Бар бездә өч Закир!
Килегез?
Күрерсез!

Аларга әбиләр:
— «Балакай!»— дип
тора.
Һәр малай аларга:
— «Абыкай!»— дип
тора,
елмаеп, кул биреп,
кунакка чакыра.
Бар бездә өч Закир,
өчәү тиң батырлар!
Һәркемгә билгеле —
янгынчы Закирлар!
Өч Закирның берсенә
бик рәхмәтле Гөлсинә.
Ул инде үсеп килә,
Гөлсинә инде белә.
Янгынчы Закир абый
уттан коткарган аны:
күреп янган зур өйне,
бәреп кергән ишекне.
Алып чыккан урамга
Гөлсинәле бишекне.

Өч Закирның икесе,
алары узган айны —
коткарганнар янудан
әби белән бабайны.

Узган елда өч Закир
чак янмаган үзләре:
коткарганнар янгыннан
сыерлар, үгезләренә,
сарыклар, бозауларны,
«Каравыл» дигән өйне,
ялгыш йокыга киткән
каравылчы кешене,
каравылчы янында
елап торган песине.

...Һәм,
озын сүзнең кыскасы,
озын сүзнең кыскасы
шул:
Закирларның һәрберсе дә,
барлык авыл кешесе дә,
олысы да, кечесе дә —
авылыбызда башка янгын
булмаганын теллиләр.
Жир шарында башка янгын
чыкмаганын теллиләр.
Өч Закирның өч малае,
чүт-чүт кенә мактанчыклар:
— Үскәч янгын сүндерүче
булабыз! —
дип йөриләр.



Табышмак айтмъ Жабьы таш




Ялт-ялт итәр, ялмап йотар.



Ой түбәсендә аю биш.



Бүз күлмәк кигән, башы тактага тигән.



Ак ашый, кара төкерә.



Рөстәм МИНГАЛИМ

ДӨРЕСЕ АНЫҢ ШУЛАЙ...

Нәни хикәя

Әтисе кызын балалар бакчасынан алган. Сөйләшә-сөйләшә өйләренә кайтып баралар:

— Кызым, бигрәк күп сорау бирәсең, һаман мине сөйләндерәсең, тәмам арыттың бит,— ди әтисе.— Менә хәзер мин сиңа сорау бирим әле. Син жавап бир. Рәхәтләнеп сөйлә.

— Нәрсә сөйлим? — ди кызчык.

— Бүген бакчада нинди матур уешнар уйнадыгыз? Шуны сөйлә,— ди әтисе кызына.

— Без бүген бакчада кулга-кул тотышып, түгәрәк ясап, сөйлән-бәйлән уйнадык,— ди кыз.

— «Сөйлән-бәйлән» түгел, «Әйлән-бәйлән» уены ул, кызым,— ди әтисе.

— Тәрбияче апа да «Әйлән-бәйлән» дип әйтә. Дөрөс әйтми. Син дә ялгыш әйтәсең,— ди кыз.

— Менә сиңа?! Тәрбияче апаң да дөрөс әйтми. Мин дә ялгыш әйтәм... Ничек инде алай? — ди әтисе.

— Шуны да белмисез. Үзегез зурлар. Ә без— кечкенәләр, сәйлән кебекләр. Шуңа күрә без «Сәйлән-бәйлән» уйнадык. Дөрөс аның шулай,— ди кыз.

Марат ЗАКИР

ЯҢГЫРДАН СОҢ

ИРТӘ

...Күзләрен ачты
Нәни бөреләр.
Әй, шатландылар,
Әй, көлештеләр.

Тәмләп эчтеләр
Ширбәт-тамчыны.
Гөлләргә күчте
Алар шатлығы.

Кузгалаклы болында
Тынгы белми кич-иртә,
Кем ул анда, кем икән
Елап ята бишектә?

Елавыннан туктаса
(Житәр инде, хай, житәр!),
Болын буйлап нык басып,
Тәпи-тәпи ул китәр.

...Уч төбөндә Кузгалак
Чык тамчысын биетә:
Әле тәпи китәргә
Бик иртә, ди, бик иртә...

Каян килгән шаян жил —
Бишек бавын селкетә!
Болындашлар һәммәсе
Һаман көтә...
Ни көтә?

...Кемне димсез — Айдарны
Яланаяклы Иртә
Кулыннан тотып, әнә,
Болын буйлатып йөртә.



Бөрү шаг

ЙОЛЫГ

Моннан мен ярым еллар элек барлыкка килгән Түрк каганатынын (патшалыгынын) жирләре Каспий дингезеннән алып Кореяга кадәр жәелә. Бераздан ул шулкадәр көчәя, анын белән көчле дәүләتلәр — Иран, Бизан, Кытай — санлашырга мәжбүр була.

Ләкин каганатта биләр, аксөякләр бер-берсе белән тыныша алмыйлар, дау чыгаралар. Шуна бу ил икегә бүленә, анын көнчыгыш өлеше Кытай кулы астына төшә.

Билгә каган (патша) белән энесе Күлтәгин үлгәч, аларнын уллары тәхет өчен янә үзара дау башлыйлар. Ике баһадир хөрмәтенә зур кабер ташлары куела. Аларнын туганы Йолыг тәгин шуларга үзенен

Борынгы шагыйрьлар

ТӘГИН

шигырьләрен уеп яза. Түрк дәүлә-
тенен таркалуына, жирләренен до-
шман кулына төшүенә халык бе-
лән бергә кайгыра шагыйрь:

Түрк халкы болай диде:

илле халык идем,

илем инде кайда?

Кем иле өчен казганырмын, диде.

Каганлы халык идем,

каганым кайда?

Нә каганга эшем-көчем бирермен,
диде.

Борынгы шагыйребез Йолыг тә-
гишенең бу сүzlәре хәзер дә гыйб-
рәтле яңгырый. Бүген дә безгә бер-
дәмлек житми бит. Бердәмлек бул-
са ил-дәүләтебез дә көчәер, чын
каганыбыз да сайланыр.

Гкаил Зәйдүлла хикәяләвендә бирелә.

Уен кагыйдәсе

Уенда ике яки берничә бала катнаша ала. Ян-якларына бердән алып алтыга кадәр нокта төшерелгән шакмакчыкны алмаш-тилмәш ташлаганнан соң, уйнаучыларның һөммәсе дә төймәләр ярдәмендә (фишки) күрсәтелгән юнәлеш буенча үзләренә тиешле йөреш ясый. Әгәр, мәсәлән, синең төймә кызыл түгәрәккә чыга икән, өстәмә йөреш ясарга кирәк. Әгәр төймә зәңгәр түгәрәктә туктаса, киләсе йөреш вакытында шул урында тик торсын. Әгәр төймә ук чыгып киткән түгәрәккә эләксә, төймә ук килеп төртелгән түгәрәккә күчерелә. Кем беренче булып Кремль буйлап сәяхәтне тәмамлый, шул җиңүче була.

Кремль манаралары:

1. Спас манарасы — XVI гасырда төзелә, XVIII гасырның беренче яртысында реконструкцияләнә. Манараның биеклеге — 46,6 метр.

2. Көньяк — Көнбатыш манара.

3. Көнбатыш (Исемсез) манара.

5. Тайницкая манарасы.

6. Воскресенская манарасы.

7. Консисторская манарасы.

8. Көньяк — Көнчыгыш манара.

Кремль манаралары, төзелү чорына карап, таш (XVI гасыр урталары), кирпич-таш (XVI ахырлары) һәм кирпич (XVIII—XIX) төрләренә бүленеп йөртеләләр.

Башка төр тарихи-архитектура ядкарьләре:

9. Благовещенск соборы — 1561—1562 елларда Псков осталары тарафыннан төзелә. XVIII гасырның беренче яртысында һәм XIX гасырда төзәтмәләр кертелә.

10. Сөембикә манарасы. Манара 4 һәм 8 кырлы бүлекләрдән һәм 6 кырлы түбә-сөңгә белән төгәлләнгән 7 яруслы корылмадан гыйбарәт. Очында — ярымай. Биеклеге — 58 метр. Манара үзек күчәрдән төньяк-көнчыгышка табан 1,7 метр чамасы авыша төшкән.

11. Элеккеге Сарай чиркәве. Төзелү вакыты мәгълүм түгел. Ул Нур Гали мәчете нигезендә торгызыла.

12. Элеккеге губернатор сарае. XIX гасырның 40 нчы елларында архитектор К. Тон тарафыннан византия стилинә охшатып төзелә. Хәзер биредә Татарстан Республикасы Президенты резиденциясе урнашкан.

13. Элеккеге Консистория — епархиаль архиерей каршындагы чиркәу идарәсе органы бинасы.

14. Элеккеге Архиерей йорты.

15. Элеккеге дәүләт учреждениеләре урнашкан бина. Биредә губерняның һәртөрле административ учреждениеләре урнашкан булган. Хәзер ул Татарстан Республикасының күп санлы министрлыклары һәм ведомстволары карамагында.

16. Элеккеге Юнкерлар (пехота) училищесы бинасы. 1866 елда сафка баса. Хәзер хәрби часть урнашкан.

17. Элеккеге артиллерия хужалыгы бинасы. XVIII—XIX гасырларда биредә Казан арсеналы һәм артиллерия хужалыгы урнашкан була; 1812—1815 елларда исә Россиядә иң эре төп кою заводы эшләп килә.

18. Элеккеге гауптвахта бинасы. XIX гасыр урталарында, XVIII гасырда яшәп килгән цейхгауз — губерна канцеляриясе карамагында хәрби кирәк-яраклар склады урынында барлыкка килә.



8 (78) — 1996

ТАТАРСТАН РЕСПУБЛИКАСЫ
МӘГЪЛУМАТ ҺӘМ МАТБУГАТ
МИНИСТРЛЫГЫ, ТАТАРСТАН
ЯЗУЧЫЛАР БЕРЛЕГЕ ИДАРӘСЕ
ҺӘМ РЕДАКЦИЯ ЖУРНАЛЫ

1990 елның март аеннан бирле
чыга

Татарстан Республикасы Мәгъ-
лүмат һәм матбугат министрлыгы
тарафыннан 96 нчы номер белән
теркәлдә

Баш мөхәррир
Зиннур ХӨСНИЯР

Жаваплы сәркатип
Илнур ДӘУЛӘТША

Бүлек мөхәррире
Ләбиб ЛЕРОН

Бизәләш мөхәррире
Фәрит МУЛЛАХМӘТ

Исәп-хисап бүлеге
Рәмзия САЛИХ

Тышлыкта Фәрит
МУЛЛАХМӘТ рәсемнәре

Татарстан газета-журналлар
нәшрияты. Казан, Декабристлар
урамы, 2 нче йорт.

«Салават күпере» ежемесәч-
ный журнал Министерства ин-
формации и печати РТ, правле-
ния Союза писателей РТ и ре-
дакции. На татарском языке.
Основан в 1990 году. Выходит
при участии АО «ПОИНТ — Ве-
на — Казань».

Адрес редакции: 420012,
г. Казань, ул. Комлева, 14.
Редакция журнала «Са-
лават күпере».

Производства бирелде
25.07.96 ел. Басарга кул куелды
2.09.96 ел. Көгазь форматы
84 × 108¹/₁₆. Басма табак 1,5 (2,1).
Офсет ысулы белән басыла. Ти-
ражи 10820 данә. Заказ Е-386.
Бәясе килешү буенча.

АКЦИОНЕРНОЕ ОБЩЕСТВО
JOINT STOCK COMPANY



ВЕНА-КАЗАНЬ WIEN-KAZAN

КАЗЛАР, КАЗЛАР...

Касыйм ТӘХӘҮ шигыре
Луиза ХӘЙРЕТДИНОВА кое

Дәртле $\text{♩} = 100$

Ба-ла-лар:



Каз-лар, каз-лар, га-га-га, Әй-дә кит-тек



ел-га-га. Чу-мып, чу-мып йө-зәр-бөз,



Казлар:

чиста бул-дык, ди-яр-бөз. Кый-гак, кый-гак,



га-га-га, Бөз бар-мый-быз ел-га-га.



Бөз бо-лай да ап-ак-лар, кызыл тө-пи ак каз-лар.

Балалар: Казлар, казлар, га-га-га,
Әйдә киттек елгага.

Чумып-чумып йөзәрбөз,
Чиста булдык, диярбөз.

Казлар: Кыйгак-кыйгак, га-га-га,
Бөз бармыйбыз елгага.
Бөз болай да ап-аклар,
Кызыл төпи ак казлар.

Балалар: Казлар, казлар, га-га-га,
Көрмөгөз сез бакчага!
Елга буга чирәмлек —
Сөзгә азык житәрлек.

Казлар: Кыйгак-кыйгак, га-га-га,
Бөз бармыйбыз бакчага.

Балалар: Кыйгак-кыйгак, га-га-га,
Әйдә киттек елгага!

